
“.గదర్‌ ఉద్యమాన్ని గూర్చి మన ప్రజలకెక్కువుగా - ఈనాటివారి మాట 
చెబుతున్నాను, తెలియదు. ఆ ఉద్యమము 1913-1919ల మధ్య వెలసినది. 
గదర్‌ అంటే సైనికులు తిరుగుబాటు చేసి, నూతన ప్రభుత్వ స్థాపనకై సాయుధ 
పోరాటాన్ని సాగించడమని అర్థం. అవి ప్రథమ ప్రపంచ యుద్ధం జరుగుతున్న 
రోజులు. గదర్‌ ఉద్యమము అప్పుడే విజృంభించినది కాని, బ్రీటిష్‌ ప్రభుత్వం 
దానిని అణిచివేయ గలిగింది. ఆ ఉద్యమ వివరాలు మన ప్రజలలో వ్యాప్తి 

చెందకుండా ప్రభుత్వం మరుగుపరిచింది. 


1947 ఆగస్టు వరకూ ఈ ఉద్యమ వివరాలను రహస్యంగా తప్ప 
బాహాటంగా వాయ “ఏలు లేకపోయింది. అదొక ప్రమాద భూయిష్టమైన పనిగా 
తేలినది. అందువల్లనే ఆ ఉద్యమ చరిత్ర అంతగా ప్రచురణ కాలేదు. అందులో 
పనిచేసిన వీరులెందరో మరణించారు.” 

sk sk sok kx ko 


“అమెరికాలోని ప్రతి పంజాబీ కార్మికుడు నెలకు రూ.800లు సంపాదించు 
కునేవాడు. కాబట్టి, విప్లవ పత్రిక నొకదాన్ని స్థాపించాలనగానే వేలకొద్దీ డబ్బు 
వసూలు కాజొచ్చింది. పత్రిక పేరు నిర్ణయించవలసి వచ్చింది. రాబోవు స్వాతంత్ర 
సమరంలో భారత సైన్య సహాయం అత్యవసరం. ఈ మహత్మార్యాన్ని 
పంజాబీలమగు మనం మాత్రమే నెరవేర్చగలం. గత 1857 సం.లో జరిగిన 
“గదరు” (సిపాయిల తిరుగుబాటు) లో పంజాబీయుల సహాయం లేనందుచేతనే 
పరాజితులమయ్యాము. ఈ పర్యాయం మనం గదరును జయప్రదంగా సాగిస్తాం! 
విజయం చేకూరుస్తామనే ప్రతిజ్ఞ చేద్దాం! మన విప్లవ పార్టీ పే పరు “గదర్‌” పార్టీ. 

మన పత్రిక పేరు గదర్‌”. మనం పాధించా ల్సింది భారతదేశ స్వాతంత్ర్యం 
అని హరిదయాళ్‌ ఉద్దాటించాడు. సమావేశాని కేతెంచిన వేలకొలది పంజావీల 
ఉత్సాహానికి తరులు; హర్షధ్వనులతో ఆమెదించి అంగీకరించుటే కాక 
కనకవర్షం కురిపించారు. ఈ విధంగా 19183 సంవత్సరారంభములో “గదర్‌ 
పార్టీ” పుట్టింది. గదర్‌ పార్టీ కేంద్ర కార్యాలయం శాన్‌ ఫ్రాన్సిస్కో నగరంలో 
స్థాపించబడింది. గదర్‌ పత్రిక కూడా కేంద్ర స్థానం నుంచే (ప్రకటించబడింది. 


అది స్థాపించబడిన వెంటనే కేతన అనేకులు వాలంటీర్లుగా పని 
చేయడానికి వచ్చారు. అలా వచ్చినవారే పృథ్వీసింగ్‌, సోహన్‌ సింగ్‌ భాక్‌ నా 
మొదలగు గదర్‌ బాబాలు. వీరు భారత స్వాతంత్రోద్యమంలో ఎంత ప్రముఖ 
పాత్ర వహించినది భారతీయులకు తెలిసిన విషయమే...” 


- దరిశి చెంచయ్య 
నేనూ, నా దేశం 

అనునాదకుడి మాట 


ఇది మహత్తర గదర్‌ మహోద్యమానికి 110వ సంవత్సరం. గదర్‌ పార్టీ 
భారతదేశ విముక్తి కోసం ఏర్పడింది. వందేళ్ళ క్రితమే యువతలో నిజమయిన 
దేశభక్తిని (ప్రేరేపించింది. నిజానికి ఈ అనువాదం ఆశ్చర్యంగా జరిగింది. తెలుగులో 
ఏకైక గదర్‌ వీరుడు శ్రీ దరిశి చెంచయ్య గార్ని గురించి అధ్యయనం చేసే క్రమంలో 
ఆసక్తితో గదర్‌ పార్టీ చరిత్రను చదివాను. ఆ అభిరుచితోనే బాబా సోహన్‌సింగ్‌ 
భాక్నా ఆత్మకథ “జీవన పోరాటం” ఆంగ్ల ప్రతి కోసం చాలా వెతికాను. ఆ క్రమంలోనే 
ప్రొఫెసర్‌ మల్విందర్‌జిత్‌ సింగ్‌ వరైచ్‌ గారితో సంప్రదింపులు జరిపాను. చివరికి 
పంజాబ్‌ మిత్రులు కుల్విందర్‌ కుమార్‌ తన స్నేహితులు సీతారం మధుపూరి ద్వారా 
ఆ ప్రతిని పంపుతూ తర్వాత ఈ చిన్ని రచనను కూడా పంపారు. 


మొదట ఆయన స్వీయచరిత్ర తెలుగు చేద్దామని ప్రారంభించిన నేను ఈ 
చిన్ని వ్యాసం చదివాక వెనువెంటనే దీనిని అనువాదం చేసాను. కట్‌ఖర్‌కలాన్‌ 
గ్రామంలోని భగత్‌సింగ్‌ తల్లి శ్రీమతి విద్యావతిగారి పేరిట, యువజన కేంద్రం 
తరపు నుండి 1966-68 మధ్య కాలంలో (ఆంగ్ల వ్యాస ప్రతిపై ముద్రణా కాలం 
లేదు) ప్రచురించబడిన ఈ చిన్ని వ్యాసం ఎందుకనో నాకు వ్యక్తిగతంగా చాలా 
గొప్పగా అనిపించింది. చెప్పదల్బుకున్నది సూటిగా, స్పష్టంగా ఉండటంతో అనువాదం 
వెంటనే చేయగలిగాను. దశాబ్దాల క్రితం ఇందులో వ్యక్తపరిచిన భావాలు ఈనాటి 
మన సమాజానికి సరిగ్గా సరిపోవడం రచయిత దూరదృష్టికి, దార్భనికతకి నిదర్శనం. 


మతతత్వశక్తులు, తిరోగామి భావజాలం, వ్యక్తిస్వార్దం, నయా సామ్రాజ్య 
వాదం, రాజకీయ దిగజారుడుతనం, అణిచివేత ధోరణులు పెరిగిపోతున్న ప్రస్తుత 
తరుణంలో ఈ అక్షరాల విలువ మరింత పెరిగిందనేది నా భావన, అందుకే ఈ 
అనువాద రచన. అ 

భారతదేశాన్ని సాయుధ విప్లవం ద్వారా విముక్తి చేయాలనే లక్ష్యంతో 
అమెరికా, కెనడాల్లోని భారతీయులు 1918లో గదర్‌ పార్టీని స్థాపించారు. 


బాబా సోహన్‌సింగ్‌ భాక్నా గదర్‌ పార్టీ వ్యవస్థపక అధ్యక్షులు. 


- యువజన కేంద్రం 

కేరాఫ్‌ శ్రీమతి విద్యావతి 
(అమరుడు షహీద్‌ భగత్‌సింగ్‌ తల్లి) 
విలేజ్‌ & పోస్ట్‌ ఖట్‌కర్‌ కలాన్‌ 
జలంధర్‌ జిల్లా, పంజాబ్‌ 


అంకితం 


దేశ స్వాతంత్ర్యం కోసం విదేశాల్లో విప్లవ పార్టీని స్థాపించి 
వీరోచితంగా అనితర సాధ్యమయిన పోరాటం చేసి, అద్వితీయ స్ఫూర్తిని 
ప్రజానీకంలో రగిలించిన మహత్తర గదర్‌ మహోద్యమ ధీరులకూ, 
మరువలేని వారి అజరామర అఖండ త్యాగాలకూ అమితమైన గౌరవ 
భావనతో ఈ చిరు అనువాద అక్షరకృతినిలా.... 


Kulwindar Kumar 1 
వ 


Sita Ram Madhopuri Ji 
Punjab 

పప ప పస్‌ పీ యస్‌ ప్‌ పీస్‌ యస్‌ పస్‌ సయస్‌ప్‌యస్‌స్‌ సస సస్‌ సమసయ యస్‌ స్‌ సస సస్‌ యస్‌ సస్‌సస్‌సయస్‌సస మస్‌ సయ్‌ స్‌సస్‌స్‌ సస యస్‌ససస్‌ససయస్‌ససమస్‌ పస్‌ 
వ్వా కో 
1. ధర్మం 


ఈ విశ్వంలో భిన్నమయిన ఆలోచనలు, విశ్వాసాలు, బలాలు మనం 
చూస్తుంటాం. ఇవి ఎల్లపుడూ అనుకూలమైనవి కానక్కరలేదు. చాలాసార్లు పరస్పర 
విరుద్ధమైనవై ఉంటాయి. కాబట్టి, అవి ఒకదానిని మరొకటి నిర్మూలించడానికి 
ప్రయత్నం చేస్తుంటాయి. కొన్నిసార్లు సఫలమవుతాయి కూడా. అయినప్పటికీ 
ఆచరణలో ఈ విరుద్ధమయిన బలాబలాలు కలగలిసి జీవితమార్గాన్ని వేగవంతం 
చేస్తాయి. అప్పుడే బతుకుబండి సక్రమమయిన దారిలో పురోగమిస్తుంది. 


ఈ విరుద్ధ శక్తుల వలనే విశ్వం ఆవిర్భవించీ, అస్తిత్వాన్ని సుస్థిరపర్చుకో 
గలిగింది. నీరూ-నిప్పుల ఉదాహరణ తీసుకోండి. సూర్యుడి వేడిమికి ఆవిరయ్యే 
నీరు తిరిగి మొక్కలకి జీవజాతికి వుపయోగపడుతుంది. నీటికి, నిప్పుకి నడుమ 
పాదార్థిక సంబంధం వలనే ఇది సాధ్యమైంది. కాబట్టి, ఈ భూగోళం మనడానికి 
కేవల పదార్థం ఉంటే చాలదు. పరస్పర శక్తుల ఘర్షణ కూడా అవసరం. ఈ 
సూత్రం ప్రతిచోటా వర్తిస్తుంది. 

ఇప్పుడొక (ప్రశ్న వస్తుంది. ఈ ప్రకృతి నియమాల్ని శాసించే సృష్టికర్త 
ఎవరయినా ఉన్నారా? ఉంటే, వారెవరు?? ఎక్కడున్నారు??? 

ఈ చిక్కుముదిని ప్రవక్తలో, రుషులో, అవధూలతో, తాత్వికులో చెప్పలేరు. 
ఎవరూ ఈ సమస్యని పరిష్క్మరించలేరు. ఎందుకనంటే వారి పవిత్ర గ్రంథాలైన 
వేదాలు, ఖురాను, బైబిలు వేరువేరుగా చెబుతాయి. స్వర్గనరకాలకి సంబంధించి 
వాటి భావనలు వేరుగా వుంటాయి. కాబట్టి విశ్వమనేది ఒక అంతుబట్టని రహస్యం. 
ఎవ్వరూ దాని గురించి పూర్తిగా విడమర్చి చెప్పలేరు. లోకానికి సంబంధించిన 
సంపూర్ణ జ్ఞానాన్ని పొందడం, విశ్వాన్ని పరిపూర్ణంగా అర్దం చేసుకోవడం మనిషి 
శక్తి సామర్థ్యాలకి అతీమైనవి. ఆధునిక విజ్ఞానశాస్త్రం కూడా ఇదే చెబుతుంది. 

కానీ సంకుచితమయిన మతోన్మాదులు, మత సంఘాల నాయకులు, అన్ని 
మతాల పురోహితులు మతం ముసుగులో ప్రజల్ని తప్పుదోవ పట్టిస్తున్నారు. మనుషుల 
మధ్య సఖ్యతను - సామరస్యాన్ని పెంచాల్సిపోయి అనైక్య్వతను - అంతరాలను 

పెంపొందిస్తున్నారు. మొత్తం మానవ చరిత్రలోనూ, అలానే మన భారత ఉపఖండం 
లోనూ కూడా ఈ రకమైన నికృష్టశక్తులు పోషించిన అమానుష పాత్ర మనకి 
స్పష్టంగా తెలుసు. 

ధర్మం అంటే కర్తవ్యం, నైతిక బాధ్యత. ప్రతీ మనిషికీ వుండే అంతరాత్మ 
సారం. కులమత వర్గాలకి అతీతంగా ఈ కర్తవ్య మార్గం కొద్దిపాటి మార్పు చేర్పులతో 
సుమారు అందరికీ ఒక్కటే. 


ఇతరులు మనతో ఎలా ప్రవర్తించాలని భావిస్తామో, మనం కూడా ఇతరులతో 
అలాగే ప్రవర్తించాలని ఇది చెబుతుంది. ఎవరూ కూడా ఇతరుల నుంచి దుష్ప్రవర్తన 
కోరుకోరు. ప్రతి ఒక్కరూ స్వేచ్చా సమానత్వాల కోసమే కాంక్షిస్తారు. 


ఎవరూ కూడా శాంతినీ, నా శ్రమ ఫలితాన్ని నాకు కాకుండా చేయలేరు. 
నా శ్రమ ఫలాన్ని నేనే పొందగలగాలి. 


కాబట్టి నేను అన్ని రకాలైన బానిసత్వాలు, అంటే మానసిక (స్వర్గ నరకాలు, 
ఇతర మూఢ నమ్మకాలు), ఆర్థిక (అసమానతలు), రాజకీయ (ఆధిపత్యం), సామాజిక 
(అణిచివేత) నుండి విముక్తి సాధించాలి. 


అంటే, నేను తోటి వ్యక్తులకి సేవచేసే స్థానంలో క్రమశిక్షణ గల జీవితాన్ని 
అంతఃశ్చేతనతో గడపగలగాలి. ఈ మార్గంలో అయితే నా ఈ తాత్మాలికమయిన 
అస్తిత్వాన్ని మానవ సేవకి అంకితం చేస్కోవచ్చు. 


అప్పుడిక ఈ ప్రపంచంలో ఏ మూలకి వెళ్ళినా అందరూ నా తల్లులు, 
తమ్ముళ్ళు, అకృచెల్లెళ్ళు, పిల్లలే. లోకమంతా నా గృహమే, జగమంతా నా కుటుంబమే, 
మానవులంతా నా బంధువులే. 


ఇక వ్యక్తిగత ఆస్తులపై ఆసక్తీ, సంపాదన కూడబెట్టాలనే అనురక్తీ నా మనసులో 
నుండి తొలగిపోయాయి. ఈ ఆశలే మనుషుల మధ్య విభజనకి పెద్ద కారణం. 

ప్రకృతి శక్తుల్ని ఎదుర్శొనే సమర్థత, స్థాయి మనకి విజ్ఞానశాస్త్రం ద్వారా 
లభించాయి. 

కాబట్టి మన కర్తవ్యాల్ని నిర్వర్తించేందుకుగాను ఈ సర్వోన్నత ధర్మానికి 
మనమంతా కట్టుబడి ఉండాలి. దేవుడనేవాడు ఉన్నా లేకున్నా మన బాధ్యత మాత్రం 

ఇదే. మన శక్తియుక్తుల్ని వృధా చేయరాదు. బలాబలాల్ని వివాదాలతో వ్యర్థం 
చేసుకోకూడదు. “ధర్మం ప్రమాదంలో ఉంది” అనే నినాదాల పట్ల జాగ్రత్తగా 
ఉండాలి. ధర్మానికి వచ్చిన ప్రమదమేం లేదు. ప్రమాదం ఏదైనా ఉంటే, అది అనేక 
మతాల పేరిట పలు ముసుగుల్లో చెలామణీ అవుతున్న అసత్యాలు, దురాశ వల్ల 
వచ్చింది మాత్రమే. ఇది ఐక్యతా యుగం. మానవ సమైక్యతా తరుణం. అత్యాశ - 
సంకుచిత దృష్టి పురోగతికి పెద్ద అవరోధాలు. ఈ అడ్డంకుల్ని తొలగించాల్సిందే. 


ఈ ధర్మాన్ని పాటించడం వల్ల (కర్తవ్య మార్గంలో) మనం మానవ సమైక్యతను 
బలోపేతం చేసి, మానవాళి వినాశకర శక్తుల బారిన పడకుండా కాపాడగలుగుతాం, 
మరణానంతర స్వర్గాలు, పరలోకాల స్వప్నాలన్నింటినీ చరిత్ర చెరిపేస్తుంది. మనం 
చేయాల్సిందల్లా ఈ భూమ్మీద ఇహలోకానికి సంబంధించిన జీవితాన్ని పరమానందంగా 
మలుచుకోవడం మాత్రమే. 

2. ఆర్థిక వ్యవస్థ 

జీవితంలోని ప్రతీ పాశ్వానికీ ప్రాణాధారం ఆర్థిక వ్యవస్థ అది బలంగా ఉంటేనే 
మన సామాజిక, రాజకీయ, నైతిక రంగాలు ఆరోగ్యంగా ఉండగలుగుతాయి. అలాకాక 
ఆర్థిక వ్యవస్థ అసమానతల మీదా, అణగారిన ప్రజల్ని చేసే దోపిడీ మీదా ఆధారపడి 
ఉంటే మాత్రం అవాంఛనీయమైన దుష్ప్రభావాల నుండి మన జీవితంలోని ఏ 
పాశ్వమూ తప్పించుకోలేదు. అప్పుడిక నీతి, విద్య, ఆరోగ్యం, మానవ సంబంధాలు, 
ఇలా అన్నింటిపైనా ఈ ప్రభావం పడి అవి కుదేలవుతాయి. అందుకే మనకో 
సామెతుంది, ఆకలితో ఉన్నవాడికి ఆదర్శమయిన గొప్ప సత్యాలన్నీ డొల్లగానే 
కనిపిస్తాయట. 


జీవితానికి మూలం భౌతికమయినది, ఆధ్యాత్మికమయినది కాదు. కాల్పనిక 
సత్యాలపట్ల విశ్వాసాలతో అస్తిత్వాన్ని నిలుపుకోలేం. మోసకారులయిన మతాధికారులు 
సాధువులు, రుషులు తిండి తినకుండా ఎన్నో ఏళ్ళ నుండి విశ్వాసంవల్లా, అతీత 
శక్తులవల్ల బతకగలుగుతున్నారని దేవుడి పేరు చెప్పి జనాలని తప్పుడు దారిలోకి 
తీసికెళతారు. మరి కొంతమంది మహానటులు ఏదో కొంతకాలం నిరాహారంగా 
అందరికీ దూరంగా ఉండి వచ్చి, శాశ్వతంగా ఆహారం లేకుండా వుండగలమని 
ప్రచారాలు చేసుకుంటూ డాంబికం ప్రదర్శిస్తారు. 

ఇలాంటి వాటితోనే అమాయకుల్ని తప్పుదారి పట్టించి అజ్ఞానాన్ని పెంచి 
పోషిస్తూ స్వప్రయోజనాలు నెరవేర్చుకుంటారు. ఈనాటి వరకూ గాలి, నీరు, ఆహారం 
లేకుండా ఎవరూ జీవించలేదు. అలా జీవించడం సాధ్యం కూడా కాదు. నిజం 
చెప్పాలంటే, జీవజంతు పశుపక్ష్యాది వృక్ష జాతులన్నీ అస్తిత్వం కోసం భౌతిక పరిస్థితుల 
మీద ఆధారపడక తప్పదు. అందుకే మనిషి జీవితంలో ఆర్థికతకి ఉన్న ప్రాముఖ్యత 
చాలా ప్రధానమైంది. 


ఆర్థిక వ్యవస్థ సరైన రీతిలో లేనంతసేపూ మనం సుఖశాంతులతో 
సామరస్యంగా జీవించలేం. అందుకోసం అనుసరించాల్సిన ముఖ్యమైన సూత్రం 
ఒకటి ఉంది. శ్రమవల్ల ఉత్పత్తయిన సంపద పంపిణీలో అన్యాయకరమయిన విధానం 
వుందకూడదు. మరోలా చెప్పాలనంటే, వ్యక్తుల ఆధీనంలోని ఆర్థికోత్పత్తిని 
సామాజికపరం చేయాలి. ప్రజలంతా సమిష్టిగా ఉత్పత్తి విధానంలో కలిసికట్టుగా 
పాల్గొని సరిసమానంగా పంచుకోగలుగుతారు. కొద్దిమంది అవినీతిపరుల 
స్వప్రయోజనాల కోసం అందరి సంక్షేమాన్ని గంగలో కలిపేలా ఆర్థిక విధానాలు 
రూపొందకూడదు. ప్రతి మనిషికీ భౌతిక జీవనవసరాలు సమానంగా తీర్చబడాలి. 
ప్రతీ మనిషీ తన శ్రమ ఫలితాన్ని పూర్తిగా ఆనందిస్తూ, అనుభవించగలగాలి. 
ఇటువంటి మార్గంలో మాత్రమే ఆర్థిక వ్యవస్థ సరైన రీతిలో ఉండగలుగుతుంది. 


అలా కాక కాల్పనిక ఆలోచనలపై కలలు కనే ఆర్థిక వ్యవస్థ ఊహా 
జనితమయిన పిచ్చివాడి స్వర్గం వంటిది. 


చరిత్ర గతిలో మనిషి జీవితాన్ని మరింత బాగా అర్థం చేసుకోగలుగుతాడు. 
మానవాళి చైతన్యం అత్యున్నతంగా ప్రకాశిస్తూ తన లక్ష్యాన్ని చేరుతుంది. అంధ 
విశ్వాసాలు మన అంతరాత్మల్ని బంధించి ఉంచలేవు. మూఢ నమ్మకాలు మన 
దార్శనికతను ఆపలేవు. మతం పొరలు మనిషి మనసునిక కప్పలేవు. రాజకీయ 
ప్రయోజనాల కోసం వ్యక్తుల్ని, విగ్రహాల్ని ఆరాధించే పద్ధతులిక ఎల్లకాలం చెల్లవు. 
అసమానత్వంతో కూడిన సామాజిక ఆధిపత్యపు సంకెళ్ళు మనల్నిక తొక్కిపెట్టి 
సాగలేవు. సంపదకి సంబంధించిన అసమాన పంపిణీ పద్దతులు మన మెడలకి 
గుదిబండ కాలేవు. 

జీవితంలోని ప్రతి పాశ్వంలోనూ మానవాళి ఎన్నో అభివృద్ధికరమయిన 
మార్పుల్ని వేగంగా సాధిస్తోంది. స్వేచ్చా సమానత్వాలు ధృవనక్షత్రాల్లా మానవాళి 
మార్గాన్ని నిర్దేశిస్తాయి. అవంతరాల్ని అధిగమించడానికి సమయం పట్టొచ్చుకానీ 
మనిషి తన దిశని మాత్రం మార్చుకోడు. భవిష్యత్తుకి బాటవేసే ఈ మార్గం మరింత 
ప్రమాదకరం. ఎందుకంటే స్వప్రయోజనాల కోసం గడ్డికరిచే స్వార్థపరశక్తులు అంతిమ 
పోరాటంలో చాలా అన్యాయాలకి పాల్పడుతూ అమానుషమైన ఘోరాలకి 
దిగజారగలవు. ప్రపంచ రాజకీయాల్లో ఇవే వినాశకరమయిన అణ్వాయుధాలతో 
మానవాళి పురోగతికి వ్యతిరేకంగా నిలబడ్డాయి. మానవత కోసం నిల్చిన సామ్యవాద 
శక్తులుకూడా ప్రతీ క్షణం బలోపేతం అవుతూనే ఉన్నాయి. వలసవాదం - 
పెట్టుబడిదారీ విధానం చరిత్రలో తుడిచిపెట్టుకుపోయాయి. అనేక రకాలైన ఆధిపత్య 
వ్యవస్థల్ని అగ్ర సామ్రాజ్యవాదాల్ని కూడా స్వాతంత్ర్యం తోసిపారేసింది. రాజకీయార్థిక 
స్వేచ్చకోసం జనించిన అఖండమయిన ప్రజాపోరాటాల్ని ఏ విచ్చిన్నకర శక్తులూ 
ఆపలేవు. అవి జీవితాన్ని సార్దకం చేసుకునేందుకు ఆరాటపడే ప్రజాశ్రేణులు. మానవ 
జీవన సమృద్దే వాటి లక్ష్యం. ఈ పోరాటం జీవితాన్ని హేతుబద్దంగా అర్థం చేసుకుని 
నిర్మించవలసిందే కానీ భావోద్వేగాలతో కూడిన మనోభావాలతో మనగలిగేది కాదు. 
చారిత్రక దృక్పథంతో మనం ఈ చైతన్యాన్ని చూడగలం. 


ఆర్థిక న్యాయం సాధించడానికి పోరాటం కోసం ఏకం కావలసిందిగా 
యువజనులకి నేను పిలుపిస్తున్నాను. ధైర్యంగా స్థిర సంకల్పంతో ఉండండి. అప్పుడే 
మీరు అజేయులవుతారు. చరిత్ర మీ పక్షానే ఉంది. మనుషులుగా ఇదే మీ కర్తవ్యం. 
మానవాళి విముక్తికి ఇదే మార్గం. 


3. రాజకీయాలు 


ఇక వ్యక్తిగత ఆస్తిపాస్తులపై ఆధారపడ్డ రాజకీయాల్ని కూడా పరిశీలిద్దాం 
రంది. 


రాజకీయాల సారం న్యాయం. అధికారం ఆర్థిక సమానత్వానికి - సామాజిక 
న్యాయానికి భరోసాను ఇవ్వాలి. పోలీసు, సైన్యం, మంత్రిత్వ శాఖలన్నీ ఆర్థిక న్యాయం 
జరిగేలా చూస్తూ సమానతను రక్షించే బాధ్యతను తీసుకోవాలి. దోపిడీ, మోసం, 
వంచనలతో తిమ్మినిబమ్మి చేస్తూ ఇతరుల్ని ముంచేసి దానినే పైకెదగడంగా భావించే 
జలగలకు స్థానం వుండరాదు. కానీ ఈ రోజు రాజ్యం ఎలా ఉంది? 

పాతరోజుల్లో రాజులు, ప్రభువులు ప్రజల్ని కత్తి చూపించి పాలించేవారు. 
ప్రస్తుతం ఉన్న పెట్టుబడిదారీ వ్యవస్థలో కత్తి స్థానే డబ్బు వచ్చింది. భూమి, గనులు, 
ఫ్యాక్టరీలు, రవాణా సాధనాల వంటి ఉత్పాదకాలు అన్నీ పెట్టుబడిదారుల చేతుల్లో 
ఉన్నాయి. అందువల్ల వాళ్ళు శ్రామికుల్ని దోపిడీచేస్తూ అణిచివేయగలుగుతున్నారు. 
శ్రామికులు ఉత్పత్తికి దూరం కాబడి బతుకీదృవలసి వస్తోంది. ఎక్కువ శ్రమ - 
తక్కువ వేతనాలు అనే సూత్రంతో పెట్టుబడిదారులు పాలిస్తున్నారు. 


ఇదే విధంగా బీదరైతులు, కౌలుదారులు, భూస్వామ్యులు, వడీవ్యాపారుల 
దయపై ఆధారపడాల్సి వస్తోంది. అడుగడుగునా ఆత్మగౌరవాన్ని చంపుకుని 
బ్రతకాల్సిన పరిస్థితి. రాత్రింబవళ్ళు నెత్తురు ధారపోసి కష్టపడి పనిచేసినప్పటికీ 
రెండు పూటలా పూర్తిగా కడుపునిండేంత తిండికి, కట్టుబట్టకి శ్రామికులు నోచుకోవడం 
లేదు. వారూ, వారి కుటుంబాలు, ఈనాటికీ దేహాలపై చింకిపాతర దుప్పట్లు కప్పుకునే 
నిద్రపోతున్నారు. 


చిన్న చిన్న దుకాణదారులు సైతం ఎన్నో కష్టాలు పడుతున్నారు. ఇక 
రోజురోజుకి పెరుగుతున్న నిత్యావశర ధరలవల్ల, మధ్యతరగతికి ఉన్న (భ్రమలు 
కూడా తొలగిపోయి, ఇప్పుడిప్పుడే వాస్తవాలు స్పష్టంగా అర్ధమవుతున్నాయి. వారు 
కూడా దిగ్భాంతికి గురయ్యి ఉన్నారు. 


ఇప్పుడో ప్రశ్న వస్తుంది. విదేశీపాలన నుండి భారతదేశం విముక్తిచెంది 
మనకి స్వాతంత్ర్యం వచ్చి దేశవ్యాప్తంగా ప్రజాస్వామ్యం ఏర్పరుచుకున్నాక కూడా 
మన (శమ ఫలాలు మనకి అందకుండా పోవడానికి కారకులు ఎవరు? 


విదేశీ పరాన్నజీవుల స్థానంలోకి స్వదేశీ పరాన్నజీవులు వచ్చాయి. ఈ 
పరాన్నజీవులు ఖాదీ టోపీ పెట్టుకుని ఖద్దరు బట్టలేసుకుని కాంగైసు వేదికలెక్కి 
దేశభక్తి మాటలతో ఘోషిస్తుంటాయి. ఈసరికే ఈ ధనవంతుడయిన పెద్దమనిషి 
కాంగ్రెస్‌లో సైతం ఎక్కువమందిని డబ్బుతో లోబర్చుకుని మోసం చేసినవాడై 
వుంటాడు. విలువల లేమితో బలహీనపడిన కాంగ్రెసు పార్టీలో ఇతగాడు అలా 
కీలకస్థానంలో పదవి పొందుతాడు. 


ప్రశ్న : ఈనాటి ప్రభుత్వ విధానాలకి కారణమైన కాంగ్రెస్‌ తప్పులు, బలహీనతలు 
ఏవిటి? 

జవాబు : 1947 స్వాతంత్రానంతరం ఏమాత్రం విచక్షణ లేకుండా, స్వాతంత్రో 
ద్యమంలో వారి పాత్ర తెలీకుండా వచ్చిన వారందరికీ కాంగ్రెస్‌లోకి 
తలుపులు బార్లా తెరిచారు. దాని ఫలితంగా పోలీసు ఏజంట్లు, ఉద్యమ 
ద్రోహులు, సత్యా(గహుల రూపాల్లోని దొంగలు కూడా చేరారు. 
ఆస్తిపాస్తులు పోగొట్టుకుని జీవిత ఖైదు అనుభవించినవారికి విలువ 
లేకపోగా దేశభక్తులకి వ్యతిరేకంగా దొంగ సాక్ష్యాలు చెప్పినవారు సంస్థలో 
ముఖ్యులుగా చేరారు. స్పష్టంగా చెప్పాలనంటే, బ్రిటీష్‌వారి పాలనని 
సమర్దించిన కుట్రదారులంతా కాంగ్రెస్‌లో అవకాశాల్ని అందిపుచ్చుకుని 
పార్టీలో కీలక స్థానాల్లోని పదవుల్ని అలంకరించారు. పచ్చిగా చెప్పాలంటే, 
నిజానికి కాంగ్రెసు ఎన్నికల్లో ఎక్కువ సీట్లు గెలవడానికి అవసరమయిన 
మార్గాలు, సాధనాల మీద మాత్రమే పూర్తిగా తన దృష్టినంతటినీ 
కేంద్రీకరించింది. 


ఫలితంగా దొంగ వ్యాపారులు, తాబెదారులు, చీకటి రాజ్యపు నేరగాళ్ళ మయమై 
దేశం అధిక ధరలతో వారి పాదాక్రాంతమైంది. పట్టపగలే ఈ దోపిడీదొంగలు 
ప్రజల రక్తం జుర్రుకోవడం కళ్ళారా కనిపిస్తోంది. ఒకవైపు ఈ జలగలు విచ్చలవిడిగా 
జనాల నెత్తురు తాగుతూంటే, మరోవైపు పాలకపక్షం సోషలిజం గురించిన తీర్మానాలు 
చేయడంలో తలమునకలైవుంది. ప్రజల భాగస్వామ్యంతో నిర్మాణాత్మక కార్యాచరణను 
బలోపేతం చేసుకునే కార్యక్రమాలేవీ లేకుండా, కేవలం ఆడంబరమైన పదాలతో 
ఏమీ ప్రయోజనం లేదు. 


రోజురోజుకి ప్రజలు సహనం కోల్పోతున్నారు. పరిస్థితులు చాలా ప్రమాద 
కరంగా మారుతున్నాయి. ఈ స్థితికి కారణం పెట్టుబడిదారులు, దొంగవ్యాపారులు, 
ఇంకా చిత్తశుద్దిలేని పాలకులు. ప్రజలెప్పుడూ బాధితులే. 


ఈ రకమైన ప్రభుత్వ బలహీనమయిన తప్పుడు విధానాలు చాలవన్నట్లు 
మరోపక్క మతోన్మాద మూకలు, మతతత్వ విషం మన యువతని అచేతనుల్ని 
చేస్తున్నాయి. మన దేశ సఖ్యతకి, జాతి ఐక్యతకి మతతత్వం అనేదొక పెద్ద విపత్తు. 
జాతీయ అభివృద్ధికి మతతత్వం మహా ఆపద. ఎన్నికల్లో పోటీ చేయకుండా మతతత్వ 

పార్టీలపై కఠినమయిన నిషేధాన్ని అమలుచేయగలగడమే మతోన్మాదంతో 
పోరాడేందుకు మనకున్న ఒక మార్గం. 


ఉత్తుత్తి కలలు, (భ్రమలు, నినాదాలతో ప్రజల కడుపులు నిండవు. రెచ్చగొట్టే 
నినాదాలతో (ప్రజల్ని తప్పుదారి పట్టించడం సామాజిక ద్రోహం. ఈ ప్రభుత్వ 
విధానాలు ఇలాగే కొనసాగితే అతి త్వరలోనే మనకిక మిగిలేది శుద్ధశూన్యమే. 
ఉత్పాదిత లక్ష్యాలను సైతం మనం చేరుకోలేము. ఏవో కొద్దిపాటి మెరుగులు దిద్దినా 
(ప్రజలు సంతృప్తి చెందరు. ఉన్నదంతా భారీ తిమింగళాల పాలవుతుంటే చిట్టిపొట్టి 
చేపపిల్లల స్థితి అధోగతే. ఇందువలనే దురాశ, దుర్మార్గం, దుష్టవర్తనలు 
పుట్టుకొస్తాయి. ప్రజలు పేదరికం బారినపడి ఆకలితో అలమటిస్తూ నలిగిపోతారు. 
అసమానతలకి కారణం తెలీక మరింత లోతుగా అజ్ఞానంలోకి, నైతిక పతనంలోకి 
దిగజారి అంధకారంలో కూరుకుపోతారు. 


ఈ పద్ధతులపై ఎదురు తిరిగేందుకు మనకు నిస్వార్థంతో, అంకితభావంతో 
మంచికోసం నిలబడి పనిచేసే యువతరం అవసరం. ఈ ప్రమాదకరమయిన 
విధానాలపై తిరుగుబాటు చేయగల చేవ అలాంటి యువతకే ఉంటుంది. మన 
దేశం, ఆ మాటకొస్తే మానవాళి మొత్తం పేదరికం, అజ్ఞానం, వెనుకబాటుతనం 
నుండి బయటపడాలంటే మనం సోషలిస్టు మార్గాన్ని అవలంబించాలి. మరే ఇతర 
మార్గమూ లేదు. సమాజ పురోగతికి సామ్యవాదమే సిసలైన రాజకీయ విధానం. 


4. సమాజం 


అందరి ఆలోచనలు, ఆదర్శాలు, విలువలు, విధానాలు, లక్ష్యాలు, 
కార్యక్రమాలు సామరస్యంగా సాగగలవో, అటువంటి సమిష్టితత్వమే సమాజానికి 
ప్రతీక. ఏకీభావంతో నిర్దేశిత లక్ష్యాల్ని చేరుకునేందుకు కలిసికట్టుగా స్ఫూర్తి పొందడమే 
సమాజ సారం. సమాజం యొక్క సర్వతోముఖాభివృద్ధి కొరకు నిరంతరం కృషి 
చేస్తూ, వ్యక్తిగత ఆసక్తుల్ని ఆ మహోన్నత ఆదర్శం కోసం వదులుకునేవారే సంఘానికి 
సిసలయిన సభ్యులు, పౌరులు. వారంతా అన్నిరకాల బానిసత్వాలు సాంఘిక 
(అణిచివేత) మానసిక (మూఢనమ్మకాలు), ఆర్థిక (అసమానతలు) రాజకీయ 
(దిగజారుడుతనం) నుండి విముక్తి చెందినవారు. 

ఈ లక్షణాలు లేని వ్యవస్థని మనం మానవ సమాజంగా పరిగణించలేం. 
అలాంటి గుంపు గొర్రెలమందలాంటిది. మానవ సమాజంలో క్రమశిక్షణ పేరిట 
బలవంతంగా ఆధిక్యతను రుద్దేందుకు వీలుపడదు. ఏ సమాజ జెన్నత్యమైనా 
అందులోని పౌరుల సామాజిక చైతన్యంలోనూ, నిస్వార్దమైన జీవన విధానంలోనే 
ఉంటుంది. 


స్వోత్మర్హలతో కూడిన వ్యక్తి ఆరాధనా, సోషలిజము ఒక్కచోట కలిసి ఉండలేవు. 
అవి ఒకదానికొకటి దూరం. అలాగే వ్యక్తిగత ఆస్తులుండే వ్యవస్థ, సోషలిస్టు సమాజం 
ఒకదానికొకటి విరుద్ధం. ఎందుకంటే ఆ రెంటి మూలాలు, పని విధానాలు పూర్తిగా 
భిన్నమైనవి. వ్యక్తిగత యాజమాన్యం, సమాజవాదం (సోషలిజం) రెండూ కలిసి 
మెలగవచ్చనే (భ్రమల్లో ఉన్నవారు జాగ్రత్తగా ఆలోచించుకోవడం మంచిది. 


పెట్టుబడిదారీ దోపిడీకిక రోజులు దగ్గరపడ్డాయి. అది అంతిమ దశలో ఉంది. 
కాని దాని ముగింపు ఎలా ఉండబోతోందనేది మనం ముందుగా చెప్పలేం. నిర్దిష్టమైన 
ఏ పద్ధతినీ మనం అదే కచ్చితమని భావించి రుద్దకూడదు. విధానం, అదేదయినా 
అంతిమం కాదు. దానితో శాస్త్రవేత్తల్లా మనం పారదర్శక ప్రయోగం మాత్రమే 
చేయగలం. చరిత్రగతి, కాలచక్రం ఏ ఒక్క వ్యక్తినో, ప్రత్యేక సిద్ధాంతాన్నో 
పట్టించుకోవు. 

పీడితులంతా చైతన్యంతో మేల్కొంటున్నారు. మానవాళి తన మహోన్నతమైన 
లక్ష్యానికి చేరకుండా ఏ శక్తీ ఆపలేదు. మానవాళి స్వేచ్చా సమానత్వం కోసం జరిగే 
ఈ మహోజ్వల పోరాటంలో భాగం కాకుండా, వాటి న్యాయమైన పాత్ర 
పోషించకుండా మిన్నకుండిపోయిన వ్యక్తులు, దేశాలు అపజయంతో ఆఖరికి 
పశ్చాత్తాపపడక తప్పదు. 


Kkk 

౧గలరబ ఆతర అనుబంద ఆఅచురణలు 


పురుషుడు - స్త్రీ (మహానుభావుడు, తిరుగుబాటుదారు మహా రచయిత చలం 
వందేళ్ళ క్రితం రచించిన ఏకైక ఆంగ్ల రచన తెలుగు అనువాదం) ప్రచురణ : 
ప్రకృతి ప్రచురణలు, పిఠాపురం (2014) 


నీటిమరల గ్రామం (ప్రపంచ ప్రసిద్ధ జపాన్‌ చలనచిత్ర దర్శకుడు అకిరా కురుసోవా 
నిర్మించిన 17 నిమిషాల డ్రీమ్స్‌ సినిమాలో విలేజ్‌ ఆఫ్‌ వాటర్‌ మిల్స్‌ విభాగానికి 
టి. విజయేంద్ర రిగైనింగ్‌ ప్యారడైజ్‌ పుస్తకంలో చేసిన ఆంగ్ల రూపానికి నా తెలుగు 
అనువాదం) ప్రచురణ : ప్రకృతి ప్రచురణలు (2014) 


. సంపూర్ణ ప్రజాస్వామ్యం దిశగా... (మహోద్యమకారుడు లోక్‌ నాయక్‌ జయ ప్రకాశ్‌ నారాయణ్‌ 
గారి రచన అనువాదం) ప్రచురణ : సెంటర్‌ ఫర్‌ డెమోక్రసీ, విశాఖపట్నం (2015) 
శాస్త్రీయ - హేతువాద - సామ్యవాది: వివేకానంద (డా. దత్తప్రసాద్‌ దభోల్మర్‌ 
పరిశోధనాత్మక విశిష్ట రచన తెలుగు అనువాదం) ప్రచురణ : సమాజవాద అధ్యయన 
వేదిక/ సెంటర్‌ ఫర్‌ సోషలిస్ట్‌ స్టడీస్‌ (2016) 


సాలీడు - ఈగ (జర్మన్‌ కమ్యూనిస్టు విలియం లిబ్నిష్క్‌ పిల్లల కోసం రాసిన చిన్న 
కథ తెలుగు అనువాదం), ప్రచురణ : అభివ్యక్తి (2017) 


నంది మూపురం (మార్చిస్టు మేధావి, చరిత్రకారుడు డి.డి. కొశాంబి పిల్లల కోసం 
రాసిన ఏకైక కథ తెలుగు అనువాదం) ప్రచురణ : అభివ్యక్తి (2017) 


ఎక్కడ మనసు నిర్భయంగా ఉంటుందో.. (మహా దార్శనికుడు, విశ్వకవి రవీంద్రనాథ్‌ 
ఠాగూర్‌ కవితకి బెంగాలీ మానవవాద మేధావి భాస్కర్‌ సూర్‌ విశ్లేషణాత్మక వ్యాసం 
తెలుగులో) ప్రచురణ : మానవతా వేదిక (2017) 


చారిత్రక రైతు మహెద్యమం : చంపారన్‌ సత్యాగ్రహం (100 సంవత్సరాల 
చంపారన్‌ ఉద్యమ విశ్లేషణ వ్యాసాల తెలుగు అనువాదం), ప్రచురణ : లోహియా 
విజ్ఞాన సమితి, హైదరాబాద్‌ (2017) 


సాంస్కృతిక ఆవశ్యకతగా స్వేచ్చ (మహోద్యమ మానవవాద ధీరుడు యం.యన్‌. 
రాయ్‌ రచన తెలుగు అనువాదం), ప్రచురణ : సెంటర్‌ ఫర్‌ డెమోక్రటిక్‌ సొసైటీ, 
విశాఖపట్నం (2017) 


10. మన విద్యా సమస్య (మహా విప్లవకారుడు లాలా హర్‌ దయాళ్‌ గ్రంథానికి పంజాబ్‌ 
కేసరి లాలా లజపతి రాయ్‌ రాసిన అద్భుతమైన ముందుమాట తెలుగులో) ప్రచురణ: 
విద్య అధ్యయన వేదిక (2017) 

బాబా సోహన్‌సింగ్‌ భాక్నా 

12. 


13. 


14. 


15. 


16. 


17. 


18. 


19. 


20. 


జీవితానికి అర్ధం ఏమిటి? (అద్వితీయ సోషలిస్టు యోధులు ఆచార్య నరేంద్ర 
దేవ్‌, డా. రామ్‌ మనోహర్‌ లోహియా విశిష్ట వ్యాసాల తెలుగు అనువాదం) 
ప్రచురణ : మానవతా వేదిక (2017) 


ప్రకృతి శాశ్వత ప్రగతి (జీవితాంతం హిమాలయాల్ని కాపాడటం కోసం పోరాడిన 
పర్యావరణ ఉద్యమకారుడు కీ. శే. సుందర్లాల్‌ బహుగుణా, విమలా బహుగుణాల్ని 
సామాజికవేత్త జార్జ్‌ జేమ్స్‌ చేసిన ఇంటర్వ్యూ, బహుగుణాజి రచనల తెలుగు 
అనువాదం), ప్రచురణ : మానవతా వేదిక (2017) 


అభివృద్ధి - ఆదివాసులు - హింస (ఉద్యమకారుడు, సామాజిక కార్యకర్త హిమంశు 
కుమార్‌ అభివృద్ధి పేరిట భారతదేశ ఆదివాసులపై అమలవుతున్న హింసని కళ్ళకు 
కట్టినట్లు చూపించే అనితరసాధ్యమైన ప్రయత్నం ఈ పుస్తకం. హిందీ నుండి తెలుగు 
అనువాదం) ప్రచురణ : ప్రత్యామ్నాయ ప్రస్థాన కేంద్రం (2018) 


మనిషి - మార్జాలం (టి. విజయేంద్ర తన ఆత్మకథలో రాసిన ప్రఖ్యాత జర్మన్‌ 
జంతు పరిణామ శాస్త్రవేత్త కానర్డ్‌ లోర్నెన్ట్‌ కథ తెలుగులో) (2018) 

సినిమా కార్యకర్తల కరదీపిక (చల్తీ తస్వీరే సంస్థ ప్రచురించిన 'ఏ మాన్యువల్‌ ఫర్‌ ఫిల్మ్‌ 
ప్రీనింగ్‌" పుస్తకం తెలుగు అనువాదం) ప్రచురణ : ప్రత్యామ్నాయ సినిమా వేదిక (2019) 
నేను - ప్రజలు - ప్రపంచం (పిఠాపురం యువరాజు ఆర్‌. వి. ఎం. జి. రామారావు 
ఆత్మకథ తెలుగు అనువాదం) ప్రచురణ : పిఠాపురం పీపుల్స్‌ ఇనిషియేటివ్‌ (2020) 


భారతదేశంలో బౌద్ధ పతనం (మహా బౌద్ధ దార్శనికులు మహాపండిత్‌ రాహుల్‌ 
సాంకృత్యాయన్‌, డా. బి. ఆర్‌. అంబేద్మర్‌ రెండు వ్యాసాల తెలుగు అనువాదం) 
ప్రచురణ: ప్రత్యామ్నాయ ప్రస్థాన కేంద్రం (2020) 

అనారోగ్యాన్ని పండగ చేసుకుందాం! (తమిళ తాత్వికుడు, ప్రకృతి వైద్యుడు 
నమ్మల్వార్‌ రచన తెలుగు అనువాదం) ప్రచురణ : (2021) 


భారతదేశ విముక్తి మార్గం - బౌద్ధం (బాబాసాహెబ్‌ అంబేద్మర్‌ అయిదు బౌద్ద 
ప్రసంగాల తెలుగు అనువాదం.) ప్రచురణ : ప్రత్యామ్నాయ ప్రస్థాన కేంద్రం (2021) 
పర్యావరణ పరిరక్షణ (మహత్తర చిప్కో మహెద్యమానికి 50 ఏళ్ళు పూర్తయిన 
సందర్భంగా కీ. శే. సుందర్లాల్‌ బహుగుణ జపాన్‌ లోని టోక్యోలో చేసిన ప్రసంగం 
తెలుగు అనువాదం) ప్రచురణ : మేకా సత్యనారాయణ శాస్తి (బాంబు) స్మారక 
వేదిక, (2022) 


ననన 


